



மார்ச் - 11

## TNPSC துளிகள்

- ❖ துணைப் பதிவாளர் அலுவலகங்களில் பழைய நில ஆவணங்களை ஆன்லைனில் (நேரடியாக இணையதளத்தில்) சரிபார்த்திடவும், நிலப் பட்டா வழங்கிடவும் வேண்டி ஒரு திட்டத்தை தமிழ்நாடு அரசு ஆரம்பித்துள்ளது.
  - இத்திட்டம் பெரம்பலூர் மாவட்டத்தில் சோதனை ரீதியில் அறிமுகப்படுத்தப்பட்டது.
- ❖ மேற்கு வங்கத்தை 12-வது I-லீக் போட்டியில் தோற்கடித்ததன் மூலம் சென்னை சிட்டி அணி சாம்பியன் அணியாக முடிசூட்டப்பட்டது.
- ❖ நியமனங்களுக்கான அமைச்சரவைக் குழு, 2019 ஆம் ஆண்டு மார்ச் 31-ம் தேதியிலிருந்து ஆறு மாதங்களுக்கு பிரதமரின் செயலாளராக பாஸ்கர் குல்பே என்பவரின் மறுநியமனத்திற்கு ஒப்புதல் அளித்திருக்கின்றது.
- ❖ பிரதமரின் சில தேர்ந்தெடுக்கப்பட்ட உரைகளை உள்ளடக்கிய "சப்கா சாத் சப்கா விகாஸ்" என்ற புத்தகம் நிதியமைச்சர் அருண் ஜெட்லியால் வெளியிடப்பட்டிருக்கின்றது.
- ❖ இந்த வருடத்திய ஹார்வர்ட் சட்டப் பள்ளியின் சர்வதேச பெண்கள் தினத்தின் உருவப்படக் கண்காட்சியில் அங்கீகாரமளிக்கப்பட்ட பெண்களில் வழக்கறிஞரும் செயல்பாட்டாளருமான சுதா பரத்வாஜ்ஜும் ஒருவராவார்.
  - இந்தியாவில் தன்பாலின சேர்க்கையை குற்றவியல் முறையிலிருந்து விலக்குவதற்காக போராடிய வழக்கறிஞரான மேனகா குருசாமி உள்பட 21 விருதாளர்கள் இதில் அடங்குவர்.
- ❖ மத்திய அரசு பணிக் கொடைக்கான வருமானவரி விலக்கை 20 லட்சம் வரைக்கும் இரட்டிப்பாக்கியிருக்கின்றது. இது தற்சமயம் ஓய்வு பெறுகிறவர்களுக்கும் கடந்த 12 மாதங்களில் ஓய்வு பெற்றவர்களுக்கும் பொருந்தும்.
- ❖ வாரணாசியில் காசி விஸ்வநாதர் பெருவழிப்பாதைக்கு பிரதமர் அடிக்கல் நாட்டினார். இத்திட்டம் அந்த புனிதத் தளத்தையும் அதைச் சுற்றியுள்ள பகுதிகளையும் புதுப்பித்தலுக்கான ஒரு மிகப்பெரிய தொலைநோக்குப் பார்வையைக் கொண்டிருக்கின்றது.

## தேசியச் செய்திகள்

### மாதிரி நடத்தை விதிமுறைகள்

- ❖ தேர்தல் ஆணையம் 2019 ஆம் ஆண்டு மார்ச் 10-ம் தேதியன்று ஒட்டுமொத்த நாடு முழுவதும் உடனடியாக அமலுக்கு வரும் வகையில் மாதிரி நடத்தை விதிமுறைகளை விதித்துள்ளது.
- ❖ இது அடுத்து வரும் மக்களவைத் தேர்தல்களுக்கான தனது முழுமையான தேர்தல் அட்டவணை வெளியிடப்பட்ட பிறகு நடைமுறைக்கு வந்திருக்கின்றது.
- ❖ 2019 மக்களவைத் தேர்தல் இவ்வருடம் 7 கட்டங்களாக நடத்தப்பட்டு வாக்கு எண்ணிக்கை 2019 ஆம் ஆண்டு மே மாதம் 23-ம் தேதியன்று நடைபெறும்.



- ❖ தற்போதைய 16வது மக்களவையின் பதவிக்காலம் ஜீன் 03-ம் தேதியுடன் முடிவடைகின்றது.
- ❖ மாதிரி நடத்தை விதிமுறைகள் - பொதுவான நடத்தை, கூட்டங்கள், ஊர்வலங்கள், தேர்தல் தினம், வாக்குச் சாவடிகள், கண்காணிப்பாளர்கள், ஆட்சியில் உள்ள கட்சி மற்றும் தேர்தல் அறிக்கைகள் ஆகிய எட்டு விதிமுறைகளோடு தொடர்புடையதாகும்.
- ❖ ஒருவேளை ஏதேனும் ஒரு கட்சி இந்த நடத்தை மாதிரி விதிமுறைகளை மீறினால், அக்கட்சி இந்த விதிமுறைகளின் ஒரு பகுதியை மீறியதாக அதன் மீது குற்றம் சுமத்த முடியாது. ஏனெனில் இந்த விதிமுறை சட்டப் பின்னணி எதையும் கொண்டிருக்கவில்லை.

### தேசிய ஆற்றல் திறன் சக்தியை கட்டவிழ்த்து விடுதல்

- ❖ இந்தியாவில் ஆற்றல் சேமிப்பை அதிகப்படுத்துவதற்கான ஒரு தேசிய யுக்திசார் ஆவணத்தை ஆற்றல் சேமிப்புக் கழகம் (The Bureau of Energy Efficiency - BEE) வடிவமைத்து இருக்கின்றது.
- ❖ இந்த யுக்திசார் ஆவணம் தேசிய ஆற்றல் திறன் சக்தியை கட்டவிழ்த்து விடுதல் எனப் பெயரிடப்பட்டுள்ளது.
- ❖ இது ஆற்றல் விநியோகம் மற்றும் தேவை சூழ்நிலைகளுக்கும் ஆற்றல் சேமிப்பு வாய்ப்புகளுக்கும் ஒரு தெளிவான தொடர்பை ஏற்படுத்த ஒரு தெளிவான கட்டமைப்பையும் யுக்திசார் செயல்படுத்து முறையையும் விவரிக்கின்றது.

### நாரி சக்தி விருதுகள் - 2018

- ❖ குடியரசுத் தலைவர் ராம்நாத் கோவிந்த் மார்ச் 08-ம் தேதியன்று சர்வதேச மகளிர் தின நிகழ்ச்சியை முன்னிட்டு 2018 ஆம் ஆண்டின் நாரிசக்தி விருதுகளை வழங்கினார்.
- ❖ இந்தியாவில் பெண்களுக்கான அதிகபட்ச குடிமையியல் விருது நாரிசக்தி விருதுகள் ஆகும்.
- ❖ 2018 ஆம் ஆண்டிற்கான 44 நாரி சக்தி விருதுகள் வழங்கப்பட்டன. இவ்விருதாளர்களில் விஞ்ஞானிகள், தொழில்முனைவோர்கள், சுற்றுச்சூழல் ஆர்வலர்கள், சமூக செயல்பாட்டாளர்கள், விவசாயிகள், கலைஞர்கள், கட்டிட வேலையாளர்கள், நீர்மூழ்கி இயக்குநர், கமாண்டோ பயிற்றுநர், பத்திரிக்கையாளர்கள் மற்றும் திரைப்பட இயக்குநர்கள் ஆகியோர் அடங்குவர்.
- ❖ பேடி பச்சாவோ பேடி பதாவோ திட்டத்தின் கீழ் குழந்தை பிறப்பு சமயத்தில் குழந்தைப் பாலின விகிதத்தை அதிகரிப்பதில் மேன்மையான வளர்ச்சியை அடைந்ததற்காக தமிழ்நாடு சமூக நலம் மற்றும் சத்துணவுத் துறை விருது பெற்றது.

### நாரிசக்தி விருதுகள்

- ❖ முன்னதாக ஸ்திரி சக்தி விருதுகள் என்று அறியப்பட்ட நாரி சக்தி விருதுகள் 1991 ஆம் ஆண்டில் இந்திய அரசால் நிறுவப்பட்டன.
- ❖ பெண்களின் முன்னேற்றத்திற்காக விதிவிலக்கான சேவைகளை வழங்கும் புகழ்பெற்ற பெண்கள் மற்றும் நிறுவனங்கள் நாரி சக்தி விருதுகள் வழங்கப் பெறுகின்றன.
- ❖ இந்த விருது பெண் மற்றும் குழந்தைகள் நலத்துறை அமைச்சகத்தால்



வழங்கப்படுகின்றது.

- ❖ விருது பெறுபவர்களில் நிறுவனங்கள் மற்றும் தனிநபர்கள் ஆகிய இருவரும் அடங்குவர்.

## பொருளாதாரச் செய்திகள்

### தேசிய நிறுவனச் சட்டத் தீர்ப்பாயத்தின் புதிய கிளைகள்


- ❖ தேசிய நிறுவனச் சட்டத் தீர்ப்பாயத்தின் இரண்டு புதிய கிளைகளை ஏற்படுத்திட அரசு ஒப்புதல் அளித்திருக்கின்றது.
- ❖ ஒன்று ஆந்திரப் பிரதேசத்தின் அமராவதியிலும் மற்றொன்று மத்தியப் பிரதேசத்தின் இந்தூரிலும் ஏற்படுத்தப்படும்.
- ❖ இந்த நடவடிக்கை நொடித்துப் போதல் மற்றும் திவால் விதிமுறை 2016 என்ற விதிமுறையின் கீழ் அதிகரித்து வரும் வழக்குச் சமைகளின் காரணமாக மேற்கொள்ளப்பட்டு இருக்கின்றது.
- ❖ இந்திய நிறுவனங்கள் தொடர்பான விவகாரங்களை இந்தியாவில் தீர்த்திட உதவுகின்ற ஒரு பகுதி நீதித்துறை அமைப்பே இந்த தேசிய நிறுவனச் சட்டத் தீர்ப்பாயமாகும்.
- ❖ இது 2013 ஆம் ஆண்டு நிறுவனச் சட்டத்தின் கீழ் ஏற்படுத்தப்பட்டது. இது 2016 ஆம் ஆண்டு ஜூன் 01-ம் தேதி அமைக்கப்பட்டது.

## அறிவியல் மற்றும் தொழில்நுட்பச் செய்திகள்

### மிகப்பெரிய ஊடாடும் வகையிலான நிகழ்நேரக் கண்காட்சி

- ❖ அறிவியல் அருங்காட்சியகங்களுக்கான தேசிய குழு (The National Council of Science Museums - NCSM) கூகுள் கலை மற்றும் கலாச்சார மையத்துடன் ஒருங்கிணைந்து ஒரு ஊடாடும் வகையிலான நிகழ்நேரக் கண்காட்சியை "Once Upon a Try : Epic Journey of invention and discovery" எனும் தலைப்பில் (ஒரு காலத்தில் ஒரு முயற்சி : கண்டு பிடிப்புகள் மற்றும் அறிமுகங்களின் காவியப் பயணம்) வெளியிட்டது.
- ❖ இந்தக் கண்காட்சி ஏறக்குறைய 400 ஊடாடும் கதைகளின் வாயிலாக உலகின் மிகப்பெரிய கண்டுபிடிப்புகள் மற்றும் அறிமுகங்களையும் அந்த கண்டுபிடிப்புகளின் பின்புலங்களையும் அறிவியல் மற்றும் தொழில்நுட்பத்தில் மனிதனின் மிகப்பெரிய சாதனைகளையும் காட்சிப்படுத்துகின்றது.
- ❖ பின்வரும் தலைப்புகளில் இந்தியாவை மையமாகக் கொண்ட 6 கதைகளை அறிவியல் அருங்காட்சியகங்களுக்கான தேசிய குழு கொடுத்து இருக்கின்றது. அவையாவன
  - வரலாற்றுத் துவக்கங்கள்
  - ஆயுர்வேதா
  - சுஸ்ருத சம்ஹிதா
  - ராசசாலா
  - இலக்கியம் மற்றும்

- துணைக் கண்டத்தின் இசைக் கருவிகள்
- ❖ அறிவியல் அருங்காட்சியகங்களுக்கான தேசிய குழு என்பது இந்திய அரசின் கலாச்சார அமைச்சகத்தின் கீழ் இயங்கும் ஒரு அமைப்பாகும்.



## சுற்றுச்சூழல் செய்திகள்

### கூடுதல் இயந்திரங்களுக்கு நட்சத்திரத் தரவரிசை

- ❖ ஆற்றல் சேமிப்பைக் குறிப்பிடுவதற்காக தற்போது மைக்ரோவேவ் ஓவன்களுக்கும் துணி துவைக்கும் இயந்திரங்களுக்கும் நட்சத்திரத் தரவரிசை அளிக்கப்படும்.
- ❖ மைக்ரோவேவ் ஓவன்களுக்கும் துணி துவைக்கும் இயந்திரங்களுக்கும் நட்சத்திரத் தரவரிசை அளிக்கப்படும் இத்திட்டமானது விருப்ப அடிப்படையில் நிறைவேற்றப்படும். இத்திட்டம் 2020 ஆம் ஆண்டு டிசம்பர் 31-ம் தேதி வரையில் நடைமுறையிலிருக்கும்.
- ❖ துணி துவைக்கும் இயந்திரங்களுக்காக அங்கீகரிக்கப்பட்ட விதிமுறையானது நட்சத்திரத் தரவரிசை அளிக்கப்படுவதற்காக ஆற்றல் சேமிப்புடன் கூடுதலாக நீர்சேமிப்பையும் கொண்டிருக்கும்.
- ❖ தரவரிசைகள் ஆற்றல் சேமிப்பு அமைப்பால் வழங்கப்படும்.
- ❖ 2001 ஆம் ஆண்டு ஆற்றல் சேமிப்புச் சட்டத்தின் கீழ் ஏற்படுத்தப்பட்ட ஒரு சட்டப்பூர்வமான அமைப்பே ஆற்றல் சேமிப்பு அமைப்பாகும்.
- ❖ ஆற்றல் சேமிப்புச் சட்டத்தின் கட்டமைப்பிற்குள்ளாக இந்தியப் பொருளாதாரத்தின் மீதான ஒட்டுமொத்த ஆற்றல் தாக்கத்தைக் குறைப்பதற்கான யுக்திகளோடு ஆற்றல் சேமிப்பு அமைப்பு அரசிற்கு உதவிகின்றது.

## மாநிலச் செய்திகள்

### மிசோரம் மதுவிலக்கு மசோதா - 2019

- ❖ மிசோரம் மாநில அமைச்சரவை மிசோரம் மது விலக்கு மசோதா - 2019 எனும் மசோதாவிற்கு ஒப்புதல் அளித்துள்ளது.
- ❖ 1997-ம் ஆண்டு முதல் 2015-ம் ஆண்டு ஜனவரி வரை ஒட்டு மொத்த மதுவிலக்கானது மிசோரம் ஒட்டுமொத்த மதுவிலக்குச் சட்டம் என்ற சட்டத்தோடு மிசோரமில் நடைமுறையில் இருந்தது.
- ❖ முந்தைய அரசு 2015 ஆம் ஆண்டு மார்ச் மாதம் முதல் மட்டுமே மதுக் கடைகள் இயங்குவதற்கு அனுமதி அளித்திருந்தது.

### இதர பிற்படுத்தப்பட்ட சமூகத்தின் இடஒதுக்கீட்டை அதிகப்படுத்துதல்

- ❖ மத்தியப் பிரதேச அரசு இதர பிற்படுத்தப்பட்ட சமூகத்தினருக்கான இடஒதுக்கீட்டை தற்சமயம் உள்ள 14 சதவிகிதத்திலிருந்து 27 சதவிகிதம் அளவிற்கு உயர்த்திட ஒரு அவசர நிலைச் சட்டத்தைப் பிறப்பித்துள்ளது.
- ❖ இந்த சட்டத்தின் மூலம் நாட்டில் இதர பிற்படுத்தப்பட்ட சமூகத்தினருக்கு 27 சதவிகித இட ஒதுக்கீட்டை அளிக்கும் ஒரே மாநிலமாக மத்தியப் பிரதேசம் உருவெடுத்துள்ளது.

## பிரபலமானவர்கள், விருதுகள் மற்றும் நிகழ்வுகள்

### யஸ்வந்த் ராவ் சவான் தேசிய விருது 2018

- ❖ முன்னாள் ரிசர்வ் வங்கி ஆளுநர் ரகுராம் ராஜன் 2018 ஆம் ஆண்டிற்கான யஸ்வந்த் ராவ் சவான் தேசிய விருதிற்குத் தேர்ந்தெடுக்கப்பட்டுள்ளார்.
- ❖ இது பொருளாதார வளர்ச்சிக்கு அவர் அளித்த பங்களிப்பிற்காக வழங்கப்படுகின்றது.
- ❖ இந்த விருது மும்பையில் மார்ச் 12-ம் தேதி அன்று நடைபெறும் மறைந்த யஸ்வந்த்ராவ் சவானின் 106-வது பிறந்தநாள் நிகழ்ச்சியில் வழங்கப்படும்.
- ❖ சவான் மகாராஷ்டிரா மாநிலத்தின் முதலாவது முதலமைச்சர் ஆவார்.



- ❖ இந்த விருது ஒவ்வொரு வருடமும் யஸ்வந்த் ராவ் சவான் பிரதிஸ்தான் எனும் அமைப்பால் பொருளாதார வளர்ச்சிக்கு பங்களித்த தனிநபர்கள்/நிறுவனங்கள் ஆகியோரின் அங்கீகாரத்திற்காக வழங்கப்படுகின்றது.
- ❖ இவ்விருது தேசிய ஒருமைப்பாடு, ஜனநாயக விழுமியங்கள், சமூக பொருளாதார வளர்ச்சி ஆகியவற்றிற்காக சிறந்த பங்களிப்புகளை அளித்தமையை அங்கீகரிக்கின்றது.

## முக்கிய தினங்கள்

### CISF நிறுவன தினம் – மார்ச் 10

- ❖ மத்திய தொழிலகப் பாதுகாப்புப் படையின் (Central Industrial Security Force - CISF) நிறுவன தினம் ஒவ்வொரு வருடமும் மார்ச் 10-ம் தேதியன்று அனுசரிக்கப்படுகின்றது.
- ❖ இந்த வருடம் அது உருவான 50-வது வருடத்தை அனுசரிக்கின்றது.
- ❖ 1969-ம் ஆண்டு இத்தினத்தன்று 2800 படை வீரர்களுடன் இந்தியப் பாராளுமன்றத்தின் ஒரு சட்டத்தின் மூலம் இந்த மத்திய தொழிலகப் பாதுகாப்புப் படை ஏற்படுத்தப்பட்டது.
- ❖ இப்படை 1983 ஆம் ஆண்டு ஜூன் 15-ம் தேதியன்று நிறைவேற்றப்பட்ட மற்றொரு பாராளுமன்றச் சட்டத்தின் மூலம் இந்தியக் குடியரசின் ஆயுதம் தாங்கிய படையாக மாற்றப்பட்டது.
- ❖ இது நேரடியாக மத்திய உள்துறை அமைச்சகத்தின் கட்டுப்பாட்டில் வருகின்றது. இதன் தலைமையகம் புதுதில்லியில் உள்ளது.

**केन्द्रीय औद्योगिक सुरक्षा बल**  
**CENTRAL INDUSTRIAL SECURITY FORCE**



**50 वाँ स्थापना दिवस**  
**50<sup>th</sup> RAISING DAY**  
**10<sup>th</sup> MARCH 2019**



- > Over 1,56,000 strong Force.
- > CAPF having largest public interface.
- > Providing Security and Fire Consultancy services.
- > CAPF having highest percentage of women workforce.
- > Providing security cover to 345 units & Fire protection to 102 units.
- > An Armed Force of the Union securing Nation's critical Assets.



-----